

تفسیر اور اس کے مآخذ

پروفیسر وحید الدین

گومل یونیورسٹی، ڈیرہ اسماعیل خان

قرآن حکیم کی تفسیر میں احتیاط | قرآن کریم کی تفسیر درحقیقت حق تعالیٰ شانہ کی ترجمانی کا نام ہے۔ قرآن حکیم کے کسی لفظ یا آیت کی تفسیر کا مقصد بتانے والا گویا اس بات کا دعویٰ کرتا ہے کہ اللہ تعالیٰ کی مراد یہی ہے۔ اس طرح اپنے بیان کئے ہوئے مفہوم کو حق تعالیٰ کی طرف نسبت کرنا افتراء علی اللہ کا موجب بن سکتا ہے۔ جنہایت سنگین جرم ہے۔

ومن اظلم ممن افتوی علی اللہ کذبا او کذب بآیاتہ
انہ لا یفلح الظالمون لے

ترجمہ :- اور اس سے زیادہ اور کون بے انصاف ہوگا جو اللہ تعالیٰ پر جھوٹ
بہتان باندھے یا اللہ تعالیٰ کی آیات کو جھوٹا بنا دے ایسے بے انصافوں کو
راست گاری نہ ہوگی لے

المنصور ما تریدی کہتے ہیں۔ کہ تفسیر میں ایک معنی پر یقین کر لینا ہوتا ہے کہ اللہ کی مراد
یہی ہے۔ عموماً قرآن کریم کی تفسیر کو سہل خیال کیا جاتا ہے۔ اور ولقد یسرنا القرآن
للمذکر فهل من مدکر لے

لہ القرآن سورہ الانعام (۶) : ۲۱

لے حکیم الامت حضرت مولانا محمد اشرف علی تھانوی : قرآن مجید مترجم و محشی تفسیر تہذیبیہ بیان القرآن،
ادارۃ القرآن والعلوم اسلامیہ کراچی۔ ۱۹۵۵

سے القرآن سورۃ القمر (۵۴) : ۱۷

ترجمہ :- اور ہم نے قرآن کو نصیحت حاصل کرنے کے لیے آسان کر دیا ہے سو کیا کوئی نصیحت حاصل کرنے والا ہے!

اس آیت کا مطلب ایسے محل وقوع پر استعمال کرتے ہیں۔ اس میں کوئی شک نہیں جہاں یہ نصیحت کا تعلق ہے۔ قرآن پاک کے الفاظ ہی ہیں۔ اس میں کسی عالم یا غیر عالم کی تخصیص نہیں لیکن جس جگہ علم کا ذکر ہے تو یہ ہر ایک آدمی کے لیے نہیں بلکہ صرف ان کے لیے ہے جو استنباط احکام کی پوری صلاحیت رکھتے ہوں۔

لحمسہ الذین یستنبطونہ منہم

ترجمہ :- اس وہی لوگ جانتے ہیں جو احکام کا استنباط کر سکتے ہیں۔

اعلم الصحابہ حضرت ابو بکر صدیق اور اعلم التابعین حضرت سعید بن مسیب جیسی مقتدر مستبیلوں کو استنباط احکام میں پوری صلاحیت تھی۔ مگر اس کے باوجود قرآن کریم کے کسی لفظ کا معنی یا کسی آیت کی تفسیر کرنے میں از حد محتاط رہتے۔ سید الصحابہ حضرت ابو بکرؓ سے قرآن پاک کے لفظ کا معنی دریافت کیا گیا تو فرمایا۔

ای ارض تقلنی وای سماء تظلنی اذا قلت فی کتاب
مالا اعلم

ترجمہ :- مجھ کو کون سی زمین اٹھائے گی اور کون سا آسمان مجھ پر سایہ گستر ہوگا جبکہ میں قرآن میں وہ بات کہوں جو میں نہیں جانتا۔

سید التابعین حضرت سعید بن مسیب سے کسی آیت کی تفسیر کے بارے میں سوال کیا جاتا تو فرماتے۔

۱۔ تفسیر و تہلیل بیان القرآن ، ص ۷۹۲

۲۔ القرآن -

۳۔ حافظ عماد الدین ابوالفدا اسماعیل بن کثیر: تفسیر القرآن العظیم، ج ۱، دار احیاء التراث

العربی بیروت لبنان ۱۳۸۸ھ
۱۹۶۹ء ص ۵

اور تاخیر ما حقہ التقدیم - ، ایک لفظ سے متعدد معانی کامراد لیا جاسکتا۔
 ۶ :- کبھی قرآن کے فہم میں دشواری کا باعث تکرار مضمون - الغتاب یا اختصار و ایجاز ہوتا ہے۔
 ۷ :- کبھی کنایہ - تعریف - تشابہ ، اور مجاز عقلی اس صعوبت فہم کا باعث ہوتا ہے۔

تفسیر بالرائے | تفسیر بالرائے سے مراد ایسی تفسیر ہے - جو اپنے ذہن میں ٹھہرائی جائے
 اور کسی طرح قرآن کے مفہوم کو کھینچ تان کر اس کے مطابق کر دیا جائے کسی
 معاملہ میں آدمی کی خود اپنی ایک رائے ہو اور اس کی جانب خواہش نفس کی بنا پر اس کا طبع میلان بھی
 ہو اور وہ اپنی رائے اور خواہش کے مطابق قرآن کریم کی اس لیے تفسیر کرے کہ اپنی عرض فاسد
 کی صحت پر استدلال کر سکے لیے

آنحضرت صلی اللہ علیہ وسلم نے فرمایا -

من قال فی کتاب اللہ برأیہ فاصاب فقد اخطاء
 ترجمہ :- جو شخص اپنی خواہش کے مطابق قرآن کی تفسیر کرے تو اگر وہ صحیح بات بھی
 کہہ جائے تو اس نے صحیح طریقہ تفسیر سے انحراف کیا -

من قال فی القرآن برأیہ فاصاب فقد اخطاء
 ترجمہ :- جو شخص قرآن کریم کے بارے میں اپنی رائے سے کچھ گفتگو کرے تو اگر
 صحیح بات بھی کرے تو اس نے غلطی کی -

البتہ جس نے غور و فکر سے کام لیا اور علم و نظر کے اصولوں کے مطابق قرآن کی تفسیر کی -
 وہ اس حدیث میں داخل نہیں - اس کی تفسیر بالرائے نہیں ہوگی اور نہ خطا کی طرف منسوب ہوگی۔

۱۲ البوداؤد، ج ۲ ص ۵۴

۱۳ مشکوٰۃ - جامع ترمذی -

۱۴ البوحیان اندلسی کا قول - جواہر القرآن ص ۲۲ مطبوعہ لاہور -

قال العلماء النهى عن القول فى القرآن بالرأى انما ورد
 فى حق من يتأول القرآن على مراد نفسه وهو تابع لهو الاله
 ترجمہ :- علمائے نے کہ تفسیر بالرائے سے ممانعت اس شخص کے بارے میں وارد
 ہوئی جو اپنی خواہش نفس کے مطابق تفسیر کرے اور وہ اپنی خواہش کا متبع ہو۔
 البتہ قرآن پاک کے ایسے معارف کا بیان جس میں اس کی اپنی رائے نہ ہو اور آیت کے
 الفاظ میں ان مطلب کی گنجائش ہو تو ایسی تفسیر بالرائے نہ ہوگی۔ چاہے وہ وہ بات پہلے سے
 منقول نہ بھی ہو۔

قرآن پاک کی تفسیر کے لیے جو اصول اجماعی طور پر مسلم ہیں۔ ان کو نظر انداز کر کے جو تفسیر
 محض رائے بنیاد پر کی جائے گی۔ وہ ناجائز ہوگی۔

ان التفسیر اذا لم یوجب تغیر المسألة او تبدیلا فی
 عقیدة السلف فلیس تفسیرا بالرأى فاذا وجب تغیر
 المسئلة - متواترة او تبدیلا لعقیدة مجتمع علیها فذلك
 هو التفسیر بالرأى وهذا یتوجب صاحبه النار
 ترجمہ :- تفسیر جب کسی مسئلہ کو بدلے اور نہ عقیدہ سلف میں کوئی تبدیلی کرے
 تو وہ تفسیر بالرائے نہیں۔ ہاں جب کسی متواتر مسئلہ کو بدلے یا کسی اجتماعی عقیدہ
 کو تبدیل کرے تو وہ ضرور تفسیر بالرائے ہے اور ایسا کرنے والا بے شک دوزخ
 کی آگ کا مستوجب ہے۔

ومن قال فى القرآن بغير علم فلیتبعوا مقعدا من النار
 ترجمہ :- جو شخص قرآن کریم کے معاملہ میں علم کے بغیر کوئی بات کہے وہ اپنا ٹھکانہ جہنم
 میں بنائے۔

۱۔ تفسیر خازن ص ۱۱۱ مطبوعہ مصر

۲۔ فیض الباری ج ۴ ص ۱۵۰، علامہ انور شاہ کشمیریؒ

۳۔ الملتحان، ص ۱۶۹

وان كان القول في القرآن بغير علم لكن عن جهل وذلك
بان تكون الآية محتملة لوجوه فيفسرها بغير ما تحتمل
من المعاني والوجوه له

ترجمہ :- تفسیر بالرائے علم کے بغیر یہ ہے کہ ایک آیت میں مختلف مطالب کا
احتمال ہے لیکن کوئی شخص اس کی ایسی تفسیر کرتا ہے۔ جس کی اس آیت میں کوئی
گنجائش نہیں۔

تفسیر کا لغوی اور اصطلاحی مفہوم | تفسیر کا لفظ دراصل فسر سے نکلا ہے۔ جس کے
معنی ہیں کسی چیز کا کھولنا، ظاہر کرنا بیان کرنا فسر
مصدر، فعل ضرب اور نصر دونوں کے وزن پر آیا ہے اور اس لیے قرآن مجید کے مفہوم کو کھول
کر بیان کرنے کو علم تفسیر کہتے ہیں۔

صاحب لسان العرب کہتے ہیں۔ فسر کے معنی میں اظہار و بیان اس کا فعل ضرب اور نصر
دونوں سے آتا ہے۔ تفسیر کا مفہوم بھی یہی ہے۔ فسر بے حجاب کرنے کو کہتے ہیں۔ تفسیر کرتے
وقت بھی شکل لفظ کے معنی مفہوم کو گویا بے حجاب کر دیا جاتا ہے۔

قرآن حکیم کی اصلی عبارت متن کہلاتی ہے اور اس کے کھولنے اور بیان کرنے کو تفسیر کہتے ہیں۔
۱۔ علم تفسیر اس علم کو کہتے ہیں جس میں قرآن حکیم کے معنی بیان کئے جائیں اور اس کے احکام
اور حکمتوں کو کھول کر واضح کیا جائے۔

۲۔ تفسیر ایک ایسا علم ہے۔ جس کی مدد سے نبی اکرم صلی اللہ علیہ وسلم پر نازل شدہ قرآن

۱۔ علامہ علاؤ الدین علی بن محمد بن ابراہیم البغدادی؛ مقدمہ تفسیر، مکتبہ تجاریہ مصر، ص ۱۱

۲۔ قاموس ج ۲ : ص ۱۱

۳۔ لسان العرب : ۲ : ۳۶۱

۴۔ مفتی محمد شفیع : معارف القرآن ، ج ۱ ص ۲۹

کے معنی سمجھے جاتے ہیں اور اس کے احکام و مسائل اور اسرار و حکم سے بحث کی جاتی ہے۔
 البوحیان اندلسی تفسیر کے متعلق لکھتے ہیں -

علم بیحس فیدہ عن کیفیۃ النطق بالفاظ ومدلولاتہا و
 احکامہا الافرادیۃ والترکیبیۃ ومعانیہا الی تحمل علیہا
 حالۃ الترکیب وتتمات لذلك علیہ

ترجمہ :- یہ ایک ایسا علم ہے۔ جس میں الفاظ قرآن کی کیفیت، نطق، الفاظ کے
 معنی ان کے افرادی اور ترکیبی حالات اور ان کے تمات کا بیان کیا جائے۔

تمات سے وہ علوم مراد ہیں جو اس کی تفہیم کو مکمل کریں۔ اس میں اسباب نزول کی معرفت،
 ناسخ و منسوخ کا بیان، درجات نصوص کی تعیین، ظاہر و خفی کی تشریح۔ متشابہات کی توضیح، مہمت
 کی تفصیل اور احکامات کی نتیجہ وغیرہ سب امور داخل ہیں۔

۴ :- تفسیر ایک ایسا علم ہے۔ جس میں قرآنی آیات کے نزول ان کے واقعات متعلقہ و
 اسباب نزول نیز کی ومدنی، حکم و متشابہ، ناسخ و منسوخ، خاص و عام، مطلق و مفید،
 مجمل و مفسر، حلال و حرام و وعد و وعید، امر و نہی اور عبرت و اشغال وغیرہ سے بحث کی جاتی ہے

تاویل کا لغوی معنی اور اصطلاحی مفہوم | تاویل کا سہ حرفی مادہ اول (رجوع کرنا) ہے
 یعنی الفاظ جتنے معانی کے محتمل ہو سکیں۔ ان میں
 سے بذریعہ قرآن کسی ایک معنی کی طرف رجوع کرنا تاویل کہلاتا ہے۔

صاحب قاموس فرماتے ہیں۔

”ال الیہ اولاً“ یعنی رجوع کرنا اور منحرف ہونا۔ تاویل الکلام سے مراد اس کی

لہ علم ینفہم بہ کتاب اللہ المنزل علی نبیہ محمد صلی اللہ علیہ
 وسلم و بیان معانیہ واستخراج احکام و حکمہ -

۵ علامہ شہاب الدین اسید محمود آلوسی: روح المعانی، ج ۱، مکتبہ امدادیہ ملتان، ص ۱۶۷

۶ الاتقان فی علوم القرآن: ج ۲، ص ۱۶۷

توضیح و تشریح ہے۔ تاویل خواب کی تعبیر کو بھی کہتے ہیں لے
لسان العرب میں ہے۔

اول کے معنی ہیں رجوع کرنا اور مخرف ہونا۔
حدیث میں ارشاد ہے۔

من صام الدهر فلا صام ولا ال
ترجمہ :- جس نے ہمیشہ روزہ رکھا نہ اس کا روزہ ہوا اور نہ اس نے نیک کی طرف
رجوع کیا۔

تاویل الکلام کے معنی ظہار و بیان کے ہیں۔
قدیم زمانے میں تفسیر کے لیے لفظ تاویل بھی استعمال ہوتا تھا۔ قرآن حکیم میں بھی یہی لفظ تفسیر
کے معنی میں استعمال ہوا ہے۔

وما يعلم تاويله الا الله
ترجمہ :- اور حدیث رسول اللہ صلی اللہ علیہ وسلم سے بھی اس مفہوم کو تائید حاصل ہے۔
اللهم فقهه في الدين وعلمه التأويل
ترجمہ :- اے اللہ! (ابن عباس) کو دین کی سمجھ اور تاویل (تفسیر) کا فہم عطا کر
علامہ بغوی لکھتے ہیں۔

التاويل صروف الآية الى معنى موافق لما قبلها وما بعدها
تحتمله الآية غير مخالف الكتاب والسنة من طريق
الاستنباط لے

۱۔ قاموس ج ۲ : ص ۳۳۱

۲۔ لسان العرب ج ۳ : ص ۳۳

۳۔ فتح الباری ج ۱ ص ۸۸

۴۔ الاتقان فی علوم القرآن ج ۲ ، ص ۱۴۳

ترجمہ :- تاویل آیت کا لٹا دینا ایک ایسے معنی کی طرف جو ماقبل اور مابعد کے موافق ہو اور معنی قرآن و سنت کے مخالف نہ ہوں اور ایسے معانی پیدا کرنا ازراہ استنباط ہوگا۔ ابن ابی حاتم حضرت عباس رضی سے روایت کرتے ہیں۔

فظہرہ التلاوة و بطنہ التاویل فجالسوا بہ العلماء
وجا بنوا بہ السفہاء۔

ترجمہ :- قرآن کا ظاہر اس کی تلاوت ہے اور اس کا باطن اس کے مطالب ہیں۔ اس کے لیے علماء کے پاس بیٹھو اور بے وقوفوں سے کنارہ کش رہو۔

اما التاویل وهو حرف الایة علی طریق الاستنباط الی
معنی یلیق لہما محتمل لما قبلہا و بعدہا وغیرہ
مخالف کتاب والسنة فقد رخص فیہ اهل العلم۔

ترجمہ :- وہ تاویل جس میں قرآن پاک کی آیت کو استنباط اور استدلال کے طریقے سے کسی ایسے معنی کی طرف لٹایا جائے۔ جس کی وہ آیت اپنے سیاق و سباق کے لحاظ سے متحمل ہے اور گنجائش رکھتی ہے تو اس قسم کی تاویل کی اہل علم نے اجازت دی ہے۔ ہاں جو تاویل ظاہر الفاظ قرآن سے ماخوذ نہ ہو اور الفاظ قرآن اس کی کسی طرح متحمل نہ ہو یا وہ تاویل اسلام کے مسلمہ بنیادی اصول سے متصادم ہو تو یہ تاویل باطل ہے جس کا نام تحریف ہے۔

تفسیر قرآن کے ماخذ | قرآن پاک کی تفسیر کے کل پانچ ماخذ ہیں - ۱ :- خود قرآن حکیم
۲ :- احادیث نبویہ - ۳ :- صحابہ کرام رضی اللہ عنہم اجمعین کے اقوال

۴ :- لغت عرب - ۵ :- عقل سلیم و ذوق سلیم۔

ذیل میں ان مباحث پر تھوڑی سی تفصیل پیش خدمت ہے۔

قرآن کریم کی تفسیر کا پہلا ماخذ خود قرآن کریم ہے۔ اس کی آیات کبھی ایک دوسرے کی تفسیر
کرتی ہیں۔

لہ تفسیر خازن۔

القرآن یفسر بعضہ بعضہا
 ترجمہ :- ایک بات آیت میں مبہم ہوتی ہے تو دوسری آیت اس ابہام کو
 واضح کر دیتی ہے۔ مثال کے لیے ایک آیت درج ذیل ہے۔
 فتلقى آدم من ربه كلمات فتاب عليه
 ترجمہ :- بعد ازاں جہل کر لیے آدمؑ نے اپنے رب سے چند الفاظ تو اللہ تعالیٰ
 نے رحمت کے ساتھ توجہ فرمائی اس آیت میں یہ واضح نہیں کہ کلمات کیا تھے۔
 ان کلمات کی وضاحت درج ذیل دوسری آیت میں ہے۔
 قال ربنا ظلمنا انفسنا وان لم تغفر لنا وتوحننا لنكونن
 من الخسرين

ترجمہ :- وہ دونوں کہنے لگے کہ اے ہمارے رب ہم نے اپنا بڑا نقصان کیا اور
 اگر آپ ہماری مغفرت نہ کریں گے۔ تو واقعی ہمارا بڑا نقصان ہو جاوے گا کہ
 قرآن حکیم کا بخوبی مطالعہ کرنے پر ایک قاری اس نتیجہ پر پہنچتا ہے کہ اس میں ایجابی
 ہے اور اطناب بھی۔ اجمال بھی ہے اور تبیین بھی۔ ایک اعتبار سے مطلق ہے اور دوسری
 جگہ مقید ایک آیت میں حکم عام ہے اور دوسری میں خاص اس لیے مفسر کے لیے ضروری ہے۔
 کہ ایک موضوع کی تمام مکرر آیات کا اچھی طرح مطالعہ کر کے مفہوم متعین کرنے کی کوشش کرے
 کیونکہ قرآن مجید میں ایک ہی مضمون کو مختلف انداز و عنوان سے بیان کیا جاتا ہے۔ اس لیے
 تفسیر کرتے وقت آیات کے سیاق و سباق کے ساتھ اس مضمون کی دوسری آیات پیش نظر
 رکھنا ضروری ہے۔

۱۔ القرآن سورة البقره (۲) ۳۷

۲۔ تفسیر و تسہیل بیان القرآن ، ص ۴

۳۔ القرآن سورة اعراف (۷) ۲۳

۴۔ تفسیر تسہیل بیان القرآن ، ص ۲۲۹

قرآن حکیم کی ایک آیت ہے۔

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ لِيَهِيَ
ترجمہ :- اور تم اپنے گھروں میں قرار سے رہو اور قدیم زمانہ جاہلیت کے دستور
کے موافق مت پھر و تپو

بعض افراد کا یہ دعویٰ ہے۔ کہ اس آیت میں پردہ کا حکم صرف ازواجِ مطہرات کے لیے
ہے اور اس غلط فہمی کی وجہ یہ ہے کہ آیت کے سیاق و سباق پر ان کی نظر نہیں ہوئی۔ کیونکہ
ازواجِ مطہرات کو اس خطاب میں پردہ کے علاوہ اس سے پہلے یہ احکام دیے گئے۔ بولنے
میں نزاکت سے کام نہ لو۔ نیک بات کہو۔ نماز قائم کرو۔ زکوٰۃ ادا کرو، اللہ اور اس کے
رسول کی اطاعت کرو اور یہ احکام صرف ازواجِ مطہرات کے لیے نہیں۔ بلکہ تمام مسلمان
عورتوں کے لیے بھی ہیں۔ البتہ ازواجِ مطہرات کو اس خطاب میں خصوصیت صرف اس وجہ
سے ہے۔ کہ احکامِ شرعیہ کی ذمہ داری ان پر زیادہ ہے۔ ان احکام میں سے صرف پردہ
کے حکم کو ازواجِ مطہرات کے لیے خاص کرنے کی اب کوئی معقول وجہ باقی نہیں رہتی۔

اس طرح ایک بات دوسری قرأت میں واضح ہو جاتی ہے۔ جبکہ پہلی قرأت میں وہ مبہم
ہو۔ اس کی مثال قرآن کریم کی آیت فَاغْسِلُوا وُجُوهَكُمْ وَاذْجِلْكُمْ كَمَا كُنْتُمْ
ہے واذجلکم کی قرأت میں سر کی طرح پاؤں کا بھی مسح کرنے کا حکم ثابت ہوتا ہے۔ اور
یہ بات مبہم ہے۔ مگر دوسری قرأت واذجلکم سے یہ ابہام رفع ہو جاتا ہے۔ اور ہاتھ
اور منہ کی طرح پاؤں کا دھونا بھی فرض ہو جاتا ہے۔

تفسیر القرآن بالقرآن کی پوری تفسیر علامہ ابن جوزی نے لکھی ہے اور علامہ سیوطی نے
الاتقان میں اس کا ذکر کیا ہے۔ ایک ایسی تفسیر مدینہ طیبہ کے ایک شیخ محمد امین بن محمد متاشقیطی
نے لکھی ہے۔ جو انشاء البیان فی ایضاح القرآن بالقرآن کے نام سے مطبع دارالاصلاح
دارالاصفہانی ۱۳۶۸ھ جلد ۱ میں شائع ہو چکی ہے۔

لے القرآن سورة احزاب (۳۳)

لے تفسیر و تسہیل بیان القرآن ، ص ۶۳۲ لے الاتقان ، ج ۲ ، نوع ۷۸ ، ص ۱۷۵

قرآن پاک کی تفسیر کا دوسرا ماخذ آنحضرت صلی اللہ علیہ وسلم کی

احادیث میں

اللہ تعالیٰ نے آپ کو معلم بنا کر بھیجا ہے۔

ويعلمهم الكتاب والحكمة

ترجمہ :- اور پیغمبر ان کو کتاب و حکمت کی تعلیم دیتا ہے۔

اور حکمت سے مراد سنت رسول ہے۔ قرآن حکیم آپ پر ہی نازل ہوا اور آپ کو ہی تفسیر کا حق

حاصل ہے۔ خود قرآن کریم میں بھی اس کا ذکر ہے۔

وانزلنا اليك الذكر لتبين للناس ما نزل اليهم

ترجمہ :- تاکہ جو مضامین لوگوں کے پاس بھیجے گئے ان کو آپ ان سے ظاہر کر دیں

اور تاکہ وہ (ان میں) فکر کیا کریں

لقتین میں لام غایت کا ہے۔ معنی یہ ہوئے۔ اللہ تعالیٰ نے آپ پر جو قرآن حکیم نازل کیا ہے۔

اس کی غرض غایت ہی ہے۔ کہ آپ اس کو کھول کھول کر لوگوں کے سامنے بیان کریں۔ یعنی آپ

ہی اس کے شارح مفسر اور معانی و مطالب کو بیان کرنے والے ہیں۔ اللہ تعالیٰ نے صرف

قرآن پاک کے الفاظ ہی آپ پر نازل نہیں فرمائے بلکہ اس کے معنی و مطالب کا الہام بھی اپنی

ذمہ داری میں لیا۔

ان علينا جمعه وقرآنہ فاذا قرآنہ فاتبع قرآنہ ثم ان

علینا بیان

ترجمہ :- اس کا جمع کر دینا اور (آپ کی زبان سے) اس کا پڑھنا اور دینا ہے (جب

۱۔ القرآن سورة البقرہ (۲ : ۱۲۹)

۲۔ القرآن سورة النحل (۱۶ : ۲۴)

۳۔ تفسیر و تہلیل بیان القرآن، ص ۲۰۸۔

۴۔ القرآن سورة قیامت (۴۵ : ۱۷)

یہ ہمارے ذمہ ہے (تو جب ہم اس کو پڑھنے لگا کریں (یعنی ہمارا فرشتہ پڑھنے لگا کرے) تو آپ اس کے تابع ہو جائیا کیجئے پھر اس کا بیان کروادینا بھی ہمارا ذمہ ہے۔
ہر چیز میں ظاہر کے ساتھ ایک حقیقت ہوا کرتی ہے۔ قرآن حکیم کا بھی ایک ظاہر اور ایک حقیقت ہے۔

حافظ بن حیان ابن مسعود سے روایت کرتے ہیں۔

ان للقرآن ظاہر او باطنائہ

ترجمہ :- قرآن کے ظاہر معانی بھی ہیں اور علمی نقطے بھی۔

قرآن حکیم کا ظاہر تو الفاظ میں اور اس طرح اس کی ایک حقیقت بھی ہے اور وہ ہے الفاظ قرآن سے مراد ربانی یعنی آیات ربانی کا منشا ہی قرآن پاک کی حقیقت ہے۔

حضرت مقداد بن سعد کی روایت کرتے ہیں۔ آنحضرتؐ نے فرمایا۔

الا انی اوتیت القرآن ومثلہ معہ یعنی السنۃ

ترجمہ :- مجھے قرآن دیا گیا ہے اور اس کی مثل ایک اور چیز بھی یعنی سنت۔

آپؐ کا ارشاد مجھے کتاب علییٰ ایک اور چیز دی گئی ہے۔ اس کا واضح مطلب یہ ہے کہ مراد ربانی کی ترجمانی کا حق صرف اور صرف آپؐ کو حاصل ہے اور اللہ جل جلالہ نے خود اپنے ارشاد

وما یناطق عن الہوی ان ہوا لا وحی یوحی

ترجمہ :- اور نہ آپؐ اپنی خواہش نفسانی سے باتیں بنانے والے ہیں ان کا ارشاد

نزی وحی ہے جو ان پر بھیجی جاتی ہے

۱۔ تفسیر و تسہیل بیان القرآن ، ص ۸۷۱

۲۔ الاتقان ، ج ۱ ، ص ۱۴۱

۳۔ الاتقان ، ص ۱۷۶

۴۔ القرآن سورۃ النجم (۵۳) : ۴

۵۔ تفسیر و تسہیل بیان القرآن ، ص ۷۸۹ -

سے اس ترجمانی کا حق صرف نطق محمد صلی اللہ علیہ وسلم کو عطا فرمایا ہے۔ جبیبہ حبیب خدا صلی اللہ علیہ وسلم حضرت سیدہ طاہرہ رضی اللہ عنہا کا ارشاد ہے۔

كان خلقه القرآن

ترجمہ :- آپ کا اخلاق قرآن تھا۔

اس کا واضح مطلب یہی نکلتا ہے۔ کہ

قرآن علم ہے اور صاحب قرآن عمل۔

قرآن حکم ہے اور صاحب قرآن تعمیل۔

قرآن اجمال ہے اور صاحب قرآن تفصیل۔

اور عقل کا تقاضا بھی یہی ہے۔ کہ قرآن کو صاحب قرآن کی روشنی میں سمجھنا چاہیے الغرض جو کچھ تیس سال آپ پر نازل ہوا۔ وہی آپ نے اپنی عملی زندگی میں پیش فرمایا۔

علم حدیث کا جانتا مفسر کے لیے ضروری ہے۔ غیر محدث ہرگز مفسر نہیں ہو سکتا۔ اور حدیث رسول کو قرآن پاک کی تفسیر کا پورا حق حاصل ہے۔ اس کے بغیر قرآن پاک کی تشریح اور توضیح میں بہت سے شبہات بھی پیدا ہو سکتے ہیں۔ یہی وجہ ہے کہ حضرت عمر رضی اللہ عنہ فرمایا کرتے تھے۔

عنقریب تمہارے پاس ایسے لوگ آئیں گے جو قرآن مجید کے شبہات کے ساتھ تم سے مجادلہ کریں گے تم ان پر سنن کے ذریعہ گرفت کرنا کیونکہ اصحاب سنن کتاب اللہ کے بڑے عالم ہوتے ہیں۔

علامہ ابن سعد نے طبقات میں بطریق عکرمہ حضرت ابن عباسؓ سے نقل کیا ہے۔ کہ حضرت علیؓ نے ان کو خوارج کے پاس بھیجا تو فرمایا۔ تم ان کے پاس جاؤ اور مباحثہ کرو مگر دیکھو قرآن کو درمیان میں نہ لانا۔ کیونکہ وہ معانی مختلفہ کو متحمل ہوتا ہے۔ البتہ سنت سے احتجاج کرنا (حجت لینا) ابن عباسؓ نے فرمایا میں تو ان کی نسبت قرآن کو زیادہ جانتا ہوں کیونکہ ہمارے گھر میں ہی نازل ہوا ہے۔ حضرت علیؓ بولے ہاں تم سچ کہتے ہو۔ لیکن القرآن جمال ذو وجہ قرآن میں

لے ا موافقات امام شافعی، ج ۴، ص ۱، لہ علامہ ابن سعد طبقات

اجمال کی وجہ سے مختلف معنی کی گنجائش نکل سکتی ہے۔ تم بھی کہتے رہو گے اور وہ بھی کہتے رہیں گے۔ فیصلہ کچھ نہ ہوگا۔ اس لیے سنن سے استدلال کرنا وہ اس سے بچ کر کہیں نہ جاسکیں گے۔ چنانچہ حضرت ابن عباسؓ نے خوارج سے سنت کی روشنی میں مناظرہ کیا تو وہ لاجواب ہو گئے۔ قرآن پاک کی تفسیر میں حدیث پاک کا کس قدر حصہ ہے۔ سید محمد یوسف بنوریؒ کے حوالہ سے یہاں اپنے استاذ و خاتم الحدیثین سید محمد انور شاہ صاحب کاشمیریؒ کا ایک قول نقل کر رہے ہیں۔

اگر نور بصیرت کے ساتھ احادیث شریفہ پر غور کیا جائے تو نظر آئے گا کہ بہت سی احادیث قرآن کریم کے پتھر صافی سے نکلی ہیں یہاں تک کہ بہت سی احادیث شریفہ میں قرآن کریم کی تعبیرات کی طرف لطیف اشارے پائے جاتے ہیں۔ یہ حضرت مکحول دمشقیؒ فرماتے ہیں۔

القرآن احوج الى السنة من السنة الى القرآن
ترجمہ :- قرآن کو جس قدر سنت کی ضرورت ہے۔ سنت کو اس حد تک قرآن کی حاجت نہیں۔

حافظ ابو عمر بن عبد البر فرماتے ہیں۔ کہ مکول کا مقصد ان الفاظ سے یہ ہے۔ کہ کتاب اللہ کے لیے سنت رسولؐ مبین ہے۔ یعنی اس کی مراد و منح کرتی ہے۔
انما تفتنى عليه و تبين المراد منه

یعنی قرآن حکیم اپنی تشریحات کے لیے جس قدر سنت کا محتاج ہے۔ سنت کو اپنے مطالب کی وضاحت کے لیے قرآن کی اتنی ضرورت نہیں۔ سنت میں مزید احکام بھی ہیں۔ جو قرآن میں بطور نذکر نہیں ہیں۔

۱۔ تتمۃ البیان ص ۲۸ بحوالہ علامہ بنوری ٹاؤن: بیانات کراچی، ربیع الثانی فروری ۱۴۰۵ھ
۱۹۸۵ء

۲۔ تفسیر القرطبی، ج ۱، ص ۳۸-۳۹۔

۳۔ جامع البیان العلم، ج ۲، ص ۱۹۱

قرآن حکیم کی تفسیر کا میسر امانہ صحابہ کرام و تابعین عظام کے اقوال میں

صحابہ کرامؓ مدرسہ نبوت کے بلا واسطہ شاگرد ہیں۔ جس کی شہادت قرآن پاک میں ہے۔
ويعلمهم الكتاب والحكمة آي ان (صحابہؓ) کو کتاب و حکمت کی تعلیم دیتے ہیں۔ بھلا کتاب و حکمت کی اس براہ راست تعلیم میں صحابہؓ کا کوئی ہمسہ ہو سکتا ہے اور وہ صحابہ کرامؓ نزول وحی کے عینی شاہد بھی ہیں۔ اس کے علاوہ وہ آپ کے ہمیشی اور صحبت یافتہ تھے اور وہ شان نزول اور قرآنی تعلیمات سے بخوبی واقف بھی تھے۔ امیر المؤمنین حضرت علیؓ کا ارشاد ہے۔

والله ما نزلت آية الا وقد علمت فيما انزلت و اين
انزلت ان ربّي وهب لي قلباً عقولاً و لساناً سؤولاً

ترجمہ :- اللہ کی قسم جو بھی آیت نازل ہوئی۔ اس کے بارے میں مجھے معلوم ہے۔
کہ کس بارے میں نازل ہوئی اور کہاں نازل ہوئی۔ میرے رب نے مجھے بہت
سمجھنے والا دل اور بہت پوچھنے والی زبان عطا فرمائی ہے۔
ایک دوسری روایت ہے۔ آپ نے ممبر پر فرمایا۔

سلوني فوالله لا تسألون عن شيء الا اخبرتكم و سلوني
عن كتاب الله فوالله ما من آية الا وانا اعلم ابليل نزلت
ام بنهار ام في سهل ام في جبل

ترجمہ :- مجھ سے سوال کرو۔ اللہ کی قسم مجھ سے جو سوال کرو گے اس کا جواب دوں گا۔
اور مجھ سے کتاب اللہ کے بارے میں پوچھو بس اللہ کی قسم قرآن کریم میں کوئی آیت
ایسی نہیں جس کے بارے میں مجھے یہ علم نہ ہو کہ وہ رات کے وقت اتری تھی یا
دن کے وقت۔ میدان میں اتری تھی یا پہاڑ پر۔

لہ الاتقان نوع ۸۰، ص ۱۸۷

لہ الاتقان نوع ۸۰، ص ۱۸۸

اسی طرح فقیہ الامت حضرت عبداللہ بن مسعود رضی اللہ عنہ کا ارشاد نقل کیا ہے۔
 وَالَّذِي لَا إِلَهَ إِلَّا اللَّهُ غَيْرُهُ مَا نَزَلَتْ آيَةٌ مِنْ كِتَابِ اللَّهِ إِلَّا أَنَا أَعْلَمُ
 فِيهِمْ نَزَلَتْ وَأَيْنَ نَزَلَتْ وَلَوْ أَعْلَمُ مَكَانَ أَحَدٍ أَعْلَمُ بِكِتَابِ
 اللَّهِ مَنِي تَنَالَهُ الْمَطَايَا لِأُتَيْتَهُ بِهِ

ترجمہ :- اس ذات کی قسم جس کے سوا کوئی معبود نہیں۔ کتاب اللہ کی جو بھی آیت
 نازل ہوئی اور اگر مجھے معلوم ہو۔ کہ کوئی شخص کتاب اللہ کا مجھ سے زیادہ علم رکھتا ہے۔
 اور اس تک پہنچنا ممکن ہو تو میں ضرور اس کی خدمت میں حاضر ہوتا۔

الغرض تفسیر نبویؐ کے بعد صحابہ کرامؓ کی تفسیر سب سے مقدم ہے اور حقیقت میں وہ بھی آنحضرتؐ
 کی تعلیم کا نتیجہ ہے۔ اس لیے ایسی کوئی تفسیر قابل قبول نہ ہوگی جو اقوال صحابہؓ سے ہٹ کر ہو۔
 وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ
 غَيْرَ سَبِيلِ الْمُؤْمِنِينَ لَنُوَلِّهِ مَا تَوَلَّىٰ وَنُصَلِّهِ جَهَنَّمَ

وَسَاءَ مَصِيرًا

ترجمہ :- اور جو شخص رسول کی مخالفت کرے گا بعد اس کے کہ اس کو امر حق
 ظاہر ہو چکا تھا اور مسلمانوں کا راستہ چھوڑ کر دوسرے راستہ ہو لیا تو ہم اس کو جو کچھ
 وہ کرتا ہے کرنے دیں گے اور اس کو جہنم میں داخل کریں گے اور وہ بری جگہ ہے
 جانے لگی ہے

وَمَنْ يَشَاقِقِ الرَّسُولَ كَمَا ذَكَرْنَاكَ بَعْدَ وَيَتَّبِعْ غَيْرَ سَبِيلِ الْمُؤْمِنِينَ
 آتا ہے پتہ چلتا ہے۔ کہ اتباع رسولؐ کے علاوہ مومنین کا راستہ چھوڑ دینا بھی جہنم میں جانے کا
 سبب بن سکتا ہے اور یہاں بیل سے مراد اجماع صحابہؓ ہے۔

۱۔ الاتقان، نوع ۸۰، ص ۱۸۶ مزید تائیدی حوالہ ابن کثیر، ج ۱، ص ۳

۲۔ القرآن سورة النساء (۴) ۱۱۵

۳۔ تفسیر تہلیل بیان القرآن، ص ۱۴۶

صحابہ کرام اہل زبان بھی تھے۔ مگر بھری اپنی زبان دانی پر بھروسہ کرنے کی بجائے انہوں نے قرآن حکیم کو سبقاً سبقاً آپ سے پڑھا اور نہایت محبت اور جانفشانی سے فہم القرآن میں مہارت حاصل کی اس سلسلہ میں صحابہ کرام کے عجیب و غریب واقعات ہیں۔ یہاں ایک مشہور تابعی عالم حضرت ابو عبد الرحمنؓ کا ایک فقرہ نقل کر دینا کافی ہوگا۔

حدثنا الذين كانوا يقرؤون القرآن كعثمان بن عفان و عبد الله بن مسعود وغيرهم انهم كانوا اذا تعلموا من النبي عشر آيات لم يتجاوزوها حتى يعلموا ما فيها من العلم والعمل له

ترجمہ :- صحابہ کرام میں سے جو حضرات قرآن کریم کی تعلیم دیا کرتے تھے مثلاً حضرت عثمانؓ بن عفان اور حضرت عبد اللہ بن مسعودؓ وغیرہ انہوں نے ہمیں بتایا کہ وہ جب آپ سے دس آیتیں سیکھتے تو ان سے اس وقت تک آگے نہیں بڑھتے جب تک کہ ان آیتوں کی تمام علمی اور عملی باتیں حاصل نہ کر لیں۔ اور موطا امام مالک میں ہے۔

اقام ابن عمر على حفظ البقرة ثمان سنين له ترجمہ :- حضرت عبد اللہ بن عمرؓ آٹھ سال تک صرف سورۃ بقرہ یاد کرتے رہے تھے۔ حضرت شاہ ولی اللہؒ نے شرح مسویٰ میں لکھا ہے۔ یہ اس لیے کہ وہ چاہتے تھے کہ قرآن حکیم میں تبحر حاصل کریں۔ اسباب نزول اور احکام میں نئے نئے استخراج کریں۔ مسند احمد میں حضرت انسؓ فرماتے ہیں۔

كان الرجل اذ قراء البقرة وال عمر ان جد في اعينا.

ترجمہ :- جب کوئی شخص سورۃ بقرہ اور سورۃ آل عمران پڑھ لیتا تو ہماری نگاہوں میں وہ بہت قابل احترام ہو جاتا تھا۔ ظاہر ہے کہ اس امر کا ظاہری اخذ و حفظ نہیں بلکہ قرآن پاک کے علوم و معارف کی تعلیم تھی۔ قرآن حکیم کے مفاد صرف ظاہری تعبیر میں واضح ہوتے تو وہ صحابہ جو اہل زبان تھے وہ بہت جلد ہی سمجھ لیتے وہ قرآن پاک کی صرف ایک سورۃ سیکھنے پر اتنی مدت صرف نہ کرتے۔

مسند احمد میں حضرت النبیؐ فرماتے ہیں۔

كان الرجل اذا قراء البقرة وآل عمران جد في اعيننا

ترجمہ :- جب کوئی شخص سورۃ البقرہ اور سورۃ آل عمران پڑھ لیتا تو وہ ہماری نگاہوں میں بہت قابل احترام ہو جاتا تھا۔ آنحضرتؐ کی تفسیر کے بعد صحابہ کرام کی تفسیر کو اولیت حاصل ہے اور حقیقت میں یہ تفسیر بھی آنحضرتؐ کی تعلیم کا ثمرہ ہے۔

صحابہ کرامؓ کے بعد تابعین کا درجہ ہے۔ یہ وہ حضرات ہیں جنہوں نے صحابہ کرامؓ سے علوم کے وہ فیض پائے جو انہوں نے آپ سے براہ راست حاصل کئے۔

تابعی کبیر مفسر جلیل حضرت مجاہدؒ فرماتے ہیں۔

عرضت القرآن على ابن عباس ثلثين مرة

ترجمہ :- میں نے اپنے استاد حضرت ابن عباسؓ کو تیس مرتبہ قرآن بیان کرتے سنا امام ابن تیمیہؒ فرماتے ہیں۔

تابعین میں ایسے لوگ بھی تھے جنہوں نے پوری تفسیر صحابہؓ سے حاصل کی۔ مجاہد کہتے ہیں۔ میں نے مصحف قرآنی حضرت ابن عباسؓ کے سامنے پیش کر دیا ہر آیت پر انہیں ٹھہرانا اور مطلب سمجھانا تھا۔ الغرض تابعین نے تفسیر کا علم بھی اس طرح صحابہ کرامؓ سے حاصل کیا ہے جس طرح علم سنت ان سے پایا تھا۔

۱۔ الاتقان، ج ۲، فرع ۶۸، ص ۱۶۶

۲۔ الاتقان وکذا فی تہذیب ج ۱۰، ص ۲۲

۳۔ ابن تیمیہ، اصول التفسیر مترجم، مطبوعہ لاہور، ص ۲۰

تفسیر کا چوتھا ماخذ علم لغت عرب ہے

علم لغت کی رو سے معلوم کیا جاتا ہے۔ کہ فلاں مفرد لفظ کو کس معنی کے لیے وضع کیا گیا ہے۔ قرآن کریم کی تفسیر کے لیے علوم عربیہ سے واقفیت لازمی ہے اور خود قرآن حکیم کی زبان یہی ہے۔

”بلسان عربی مبین“

ترجمہ :-

دوسری جگہ ذکر ہے۔

انا انزلناہ قراناً عربیاً لعلکم تعقلون

ترجمہ :-

اس سے ثابت ہوا۔ کہ علوم عربیہ سے ناواقف قرآن حکیم کی تفسیر نہیں کر سکتا ہے۔ ایک شخص اردو نہیں جانتا وہ دیوان غالب کی شرح کیونکر لکھ سکتا ہے۔ علوم عربیہ میں مندرجہ ذیل چند ۱۵ علوم شامل ہیں۔

علم لغت علم صرف علم نحو علم اشتقاق علم معانی علم بیان علم بیع
علم قرأت علم اصول دین علم اصول فقہ علم اسباب نزول علم ناسخ و منسوخ
علم فقہ علم حدیث نور بصیرت اور دہی علم۔

مگر ہر زبان کی لغت کا اپنا ایک عرف ہوتا ہے۔ مثلاً اردو میں ایک محاورہ ہے ”کیلا اور نیم چڑھا“ تو یہاں لغوی مفہوم کی بجائے عرفی مفہوم مراد لیا جاتا ہے۔ کسی بڑائی کے بیان کے موقع پر جب مبالغہ مقصود ہو۔ تو اہل زبان اس محاورہ کا استعمال کرتے ہیں۔ اس طرح

۱۔ القرآن سورة الشعراء : (۲۶) ۱۹۵ -

۲۔ القرآن سورة یوسف : (۱۲) ۲ -

۳۔ الاتقان ، نوع ۷۸ -

قرآن حکیم میں لغت عربی کے علاوہ اس کا اپنا ایک خاص عرف ہے۔

صلوٰۃ اور حج کا لغوی مفہوم دعا مانگنا اور ارادہ کرنا ہے۔ مگر صرف دعا مانگنے سے نہ نماز ادا ہو جاتی ہے۔ اور نہ محض ارادہ کرنے سے حج ہو جاتا ہے۔ قرآن حکیم نے یہاں صلوٰۃ اور حج کے الفاظ عربی زبان سے ضرور لیے مگر اس میں مفہوم اپنا رکھا۔ جو ارکان مخصوصہ اور مناسک حج کی حیثیت سے متعارف ہیں۔ یہاں سے معلوم ہوا کہ صرف عربی زبان و ادب پر عبور رکھنا بھی کافی نہیں۔ بلکہ اس سلسلے میں الفاظ مفردہ جو قرآن مجید میں آئے ہیں۔ ان کے حقائق کا علم حاصل کرنا بھی ضروری ہے۔

ہر زبان کی لغت میں اپنے محاورے ہوتے ہیں اور ان محاوروں کا مفہوم اپنے طور پر الگ الگ ہوتا ہے۔

قرآن حکیم میں ذکر ہے۔

”واضرب بعصاك الحجر“

ترجمہ ہے۔ ”اور اپنی لاٹھی کو پتھر پر مارو“

اہل زبان بجا طور پر اس کا مفہوم ہی سمجھتے ہیں۔ احادیث سے بھی اس مفہوم کو تائید حاصل ہے۔ مگر سرسید احمد خان نے لغت کے دور دراز حوالوں کی بنیاد پر ایک اور مفہوم نکالا اور آیت کریمہ کے اس عربی محاورے۔ واضرب بعصاك الحجر کا ترجمہ یہ کیا اور لاٹھی کے ہمارے اس چٹان پر چلو۔ حالانکہ ضرب کے ساتھ فی کا استعمال ہر تو عربی لغت میں چلنے کا مفہوم ہوتا ہے۔ اور واذا ضربتم فی الارض کا یہی معنی ہے۔

مگر یہاں ضرب کے ساتھ فی کی بجائے با کا استعمال ہوا ہے جس کا مطلب چلنا نہیں مارنا مراد ہے۔ عربیت سے مراد عربی زبان کی صرف اتنی استعداد کافی نہیں کہ کوئی شخص عربی سے اردو

۱۔ ان اضرب بعصاك الحجر اعراف (۶) : ۱۶۰

۲۔ تفسیر و تہلیل بیان القرآن

۳۔ سرسید احمد خان: تفسیر القرآن العظیم، ج ۱، مطبوعہ لاہور، ص ۹۱

۴۔ بقرہ (۲) ۲۶۳

یا کسی اور زبان میں ترجمہ کر سکے۔ صرف اس قدر استعداد سے قرآن مجید کا اجمالی مفہوم تو سمجھا جاسکتا ہے۔ مگر وہ بلیغ اسلوب بیان اور اس کے مخصوص انداز تعبیر سے واقف نہ ہو سکے گا۔ اور یہ صرف عربی زبان کی خصوصیت ہی نہیں بلکہ ہر زبان میں یہی اصول کار فرما ہے۔

امام مہتممیؒ بیان کرتے ہیں۔

امام مالکؒ فرماتے تھے کہ اگر میرے پاس کوئی شخص ایسا لایا جاوے جو عربی زبان سے واقف نہ ہو اور اس کے باوجود کلام اللہ کی تفسیر کرنا ہو تو میں اس شخص کو سزا دوں گا کہ حضرت عبداللہ بن عباسؓ فرماتے ہیں۔ کہ کلام اللہ میں کوئی لفظ سمجھ میں نہ آئے تو اس کو اشعار عرب میں تلاش کرو۔

حدیث مبارک میں ذکر ہے۔

اعرابو القرآن و التمسوا غرائبہ

ترجمہ :- قرآن کے معنی اچھی طرح سمجھو اور اس کے غرائب کی تحقیق کرو۔

اس سے پتہ چلتا ہے کہ قرآن کا ذوق عربیت انتہائی کمال پر تھا۔ یہاں اعراب سے مراد نحو کی اصطلاح نہیں۔ مطلق اور اک معانی مقصود ہے۔

کسی بھی زبان کے اصوات و لہجات اپنے طور پر اہم ہوا کرتے ہیں اور اس طرح عربی زبان کے لب و لہجہ کو بھی فہم قرآن کے سلسلہ میں نظر انداز نہیں کیا جاسکتا۔ مثلاً سورۃ نمل میں حضرت سلیمان علیہ السلام کے قصہ میں "اولا اذبحنہ" آیا ہے۔ جو شخص قرأت سے واقف نہ ہوگا۔ وہ فقرہ کا ترجمہ نفی میں کرے گا۔ یعنی میں اس (بہد) کو ذبح نہیں کروں گا۔ مگر قرأت سے واقف شخص فوراً سمجھ جائے گا کہ دراصل یہ لا۔ لائے نافیہ نہیں۔ بلکہ لام کے فتح کو ذرا گھینچ دینے کی وجہ سے صورت لا کی ہو گئی ہے اور اسی لہجہ کے مطابق اس لفظ لا کے ساتھ قرآن میں کتابت ہوئی ہے۔

لہ مرتضیٰ زبیدی: شرح احیاء العلوم، ج ۴، ص ۵۳۹

لے الاتقان، ص ۱۴۵

سہ القرآن

گفت کی اس قدر اہمیت کے باوجود یہ کوئی مستقل مآخذ تفسیر نہیں جس جگہ قرآن و سنت یا آثار صحابہ سے قرآن پاک کے کسی لفظ کی تفسیر موجود نہ ہو۔ وہاں آیت کی ایسی تفسیر کی جائے گی جو اہل عرب کے محاورات کے مطابق ہو۔ اور ہر مقام پر صرف لغت کی بنیاد پر ان میں سے کوئی مفہوم متعین کرنا مغالطوں کا سبب بن سکتا ہے۔ اس لیے امام محمدؒ محض لغت کے ذریعہ قرآن کریم کی تفسیر کو مکروہ قرار دیتے تھے۔

تفسیر کا پانچواں مآخذ عقل سلیم و ذوق سلیم ہے

قرآن حکیم کو بصیرت کے ساتھ سمجھنے کے لیے نور بصیرت کی ضرورت ہے۔ بہر شخص حضرت ابن عباسؓ یا حضرت ابن مسعودؓ کی طرح قرآن حکیم نہیں سمجھ سکتا۔ حضرت علیؓ کا ارشاد ہے۔ فہم القرآن ایک خاص نعمت ہے۔ جس کے ساتھ اللہ تعالیٰ اپنے خاص بندوں کو نوازتا ہے۔

یوقی الحکمة من یشاء ومن یوت الحکمة فقد اوتی

خیرا کثیرا لہ

ترجمہ :- قرآن حکیم کی تفسیر کے لیے عقل سلیم کی ضرورت ہے۔

الامن اتی اللہ بقلب سلیم لہ

ترجمہ :-

قرآن حکیم کے اسرار و حکم اور حقائق و معارف کا دروازہ قیامت تک کھلا ہے۔

قرآن پاک صرف اپنے ظاہر میں محدود نہیں۔ کہ صرف اس کی تلاوت اور عبادت

کافی ہو۔ ہر ظہر کے ساتھ ایک بطن ہے۔ جس کی تفسیر و تشریح اپنے مقام پر از بس

ضروری ہے۔ قرآنی علوم و مقاصد اگر صرف ظاہر میں واضح ہوتے تو پھر قرآن عزیز

میں تدر و تفکر کی بھی ہرگز حاجت نہ تھی۔ حالانکہ قرآن حکیم نے خود اس کی دعوت دی ہے۔

۱۰ القرآن سورة البقرہ (۲) : ۲۶۹

۱۱ القرآن سورة البقرہ (۲۶) : ۱۹

کتاب انزلنا الیک مبادک لیدبروا آیاتہ ولیتذکر
اولولالباب لہ

ترجمہ :- ایک کتاب جو ہم نے آپ کی طرف نازل کی ہے۔ یہ برکت والی ہے۔
تاکہ لوگ اس کی آیات میں تدبر کریں اور سمجھ ولے اسے سمجھیں۔

ابن ابی عاتم حضرت ابن عباس رضی سے روایت کرتے رہیں۔ آپ نے فرمایا۔
فظہرہ التلاوة و لطنہ التاویل فجالسوا بہ العلماء
وجانبوا بہ السفہاء۔

ترجمہ :- قرآن کا ظاہر اس کی تلاوت اس کا باطن اس کے مطالب ہیں۔ اس
کے لیے علماء کے پاس بٹھیو اور بڑے قوفوں سے کنارہ کش رہو۔
قرآن پاک کی تفسیر کے لیے عقل سلیم کے ساتھ ساتھ ذوق سلیم بھی ہونا چاہیے کبھی ایک سادہ
سافقرہ یا مصرعہ ہوتا ہے۔ مگر عام آدمی اس سے متاثر نہیں ہوتا اور صاحب ذوق اسے سن کر
سر دھننے لگتا ہے۔ استاد مومن کا ایک شعر ہے۔

تم میرے پاس ہوتے ہو گویا
جب کوئی دوسرا نہیں ہوتا

اس شعر کو بہت سے لوگوں نے سنا ہوگا لیکن جب مرزا غالب نے سنا تو کہنے لگے اے کاش
مومن یہ ایک شعر مجھے دے دیتے اور اس عوض میں میرا پورا دیوان مجھ سے لیتے۔
آخر میں یہ عرض کرنا ضروری ہے۔ کہ ایک مفسر اہل حق کے عقائد و اعمال اور اخلاق کا پابند ہو۔
الاتقان میں امام ابو طالب طبری سے نقل کیا ہے۔

ان من شروطہ صحۃ الاعتقاد اولاً ولزوم سنة الدین
فان من کان مغموصاً علیہ فی دینہ لایوتمن علی
الدنیا فکیف علی الدین ثم لایوتمن فی الدین علی

الاخبار عن عالم فكيف يوتمن في الاخبار عن اسرار
الله تعالى ولانه لا يومن ان كان متهما بالاحادان ينبغى
الفتنه ويغير الناس بليده وخداعه لى (ا)

ترجمہ: مفسر کی شرائط میں سے ایک یہ بھی ہے۔ کہ پہلے تو اس کا عقیدہ صحیح ہو۔
دوسرے وہ سنت دین کا پابند ہو۔ کیونکہ جو شخص دین میں مخدوش ہو۔ کئی نبوی معاملے
میں بھی اس پر اعتماد نہیں کیا جاسکتا۔ تو دین کے معاملے میں اس پر کیا اعتماد کیا جائے
گا۔ پھر ایسا شخص اگر کسی عالم سے دین کے بارے میں کوئی بات نقل کرے اس میں بھی
وہ لائق اعتماد نہیں۔ اسرار الہی کی خبر دینے میں تو کیا لائق اعتماد ہوگا۔ نیز ایسے
شخص پر اگر الٰہی کی تہمت ہو تو اس کے بارے میں اندیشہ ہے۔ کہ وہ تفسیر لکھ کر
کوئی فتنہ کھڑا کر دے اور لوگوں کو اپنی چرب زبانی سے اور مکاری سے گمراہ کر دے۔

مفسر کا ذہن غلط عقیدہ بدعت و معصیت سے پاک ہو اور یہی تقویٰ ہے۔ تقویٰ کا مفہوم
یہی ہے۔ اجتناب عن الشرك والمعصية والبدعة۔ شرک اور بدعت سے
دل و دماغ کا پاک ہونا ضروری ہے۔ دلیل میں قرآن پاک کی درج ذیل آیت ہے۔

لا يمسسه الا المطهرون

مس یعنی چھونے کے یہاں دو مفہوم مراد ہو سکتے ہیں۔

۱۔ جو لوگ صاف دل اور پاک اخلاق رکھتے۔ وہی اس کے علوم و حقائق تک ٹھیک رسائی
پا سکتے ہیں اس صورت میں مس کے معنی مجازی ہوں گے۔

۲۔ اس قرآن کریم کو وضو کے بغیر ہاتھ لگانا جائز نہیں۔ اس صورت میں مس کے معنی حقیقی ہوں گے۔
الغرض عدم لمس سے یہاں ظاہری اور باطنی دونوں مراد ہیں۔ بے وضو قرآن پاک کے ٹواہر کو
نہیں چھو سکتا اور وہ دل جو شرک، بدعت اور معصیت سے پاک نہ ہو۔ وہ قرآن پاک حقائق کو نہیں پہنچ سکتا۔

علامہ شامی لکھتے ہیں۔

له از اتقان نوع ۷۸ ص ۱۸۶

له الواقع (۱۵۶) : ۱۶۹

ان فیہ حمل المس علی الحقیقۃ والا صل فی السلام الحقیقۃ واحتمال
 غیرہا بلادلیل لایقدح فی صحۃ الاستدلال فلانیا فی ذلك القطعیۃ
 ترجمہ :- یہاں لفظ مس اپنے حقیقی معنوں پر محمول ہے اور کلام میں اسل ہی ہے کہ حقیقی معنی
 لیے جائیں کسی دوسرے معنی کا احتمال جس کیلئے دلیل بھی کوئی نہ ہو۔ حمل استدلال کی صحت پر سرگز اثر انداز نہیں۔
 شاہ ولی اللہ کا قول ہے۔ مفسر کیلئے علم الدینی ضروری ہے اور وہ لقوی کا ثمرہ ہے۔

حضرت امام شافعی فرماتے ہیں۔

شکوت الی وکیع سوء حفظی فاوصانی الی ترک المعامی
 لان العلم نور من اللہ ونور اللہ لایعطی لعاص
 ترجمہ :- میں نے اپنے اتا وکیع سے اپنے حافظ ہونے کی۔ تو انہوں نے گناہوں کو ترک کر
 لینے کی ہدایت فرمائی اور کہا علم خدا کا ایک نور ہے۔ جو کسی گناہگار کو نہیں دیا جاسکتا۔
 الغرض معصیت کی وجہ سے بصیرت کا نور سلب ہو جاتا ہے۔

الاتقان میں امام زرکشی کے حوالے سے نقل ہے۔

اعلم انہ لایحصل للناظر فہم معانی الوحی ولا ینظہر لہ اسرارہ و فی قلبہ
 بدعۃ او کبرا و هوئی او حب الدنیا او هو مصر علی ذنب او غیر متحقق بالایمان
 اضعیف التحقیق او یعتمد علی قول مفسر لیس عندہ علم او مراجع الی
 معقولہ و ہذا کلہا حجب موانع بعضها اکبر من بعض لہ

ترجمہ :- جاننا چاہیے کہ قرآن کریم کا مطالعہ کرنے والے پر وحی کے معنی ظاہر نہیں ہوتے
 اور اس پر وحی کے اسرار نہیں کھلتے جبکہ اس کے دل میں بدعت ہو۔ یا اپنی ذاتی خواہش ہو
 یا دنیا کی محبت ہو۔ یا وہ گناہ پر اصرار کر نیوا لا ہو۔ یا اسکا ایمان پختہ نہ ہو۔ یا اس میں تحقیق
 کا مادہ کمزور ہو۔ یا وہ کسی ایسے مفسر کے قول پر اعتما دکرے جو علم سے کور ہو۔ یا قرآن حکیم
 کی تفسیر میں عقل کے گھوڑے دوڑاتا ہو اور یہ تمام چیزیں فہم قرآن سے حجاب اور
 مانع ہیں۔ ان میں بعض دوسری بعض سے زیادہ قوی ہیں۔ تمتتہ بالخیر